

פרץ הירשביין
איבער אמעריקא

ליטערארישער פערלאג ניו יארק 1918

געדווקט-געבונדען
ביי "בהן"
קייורלאנד

זעהן געזאנג

נישטאָ קיין געזאנג אין די פעלדער פון נאָרד אמעריקא; און דעריבער איז אומעטיג אין די פעלדער פון נאָרד אמעריקא. עס שלעפען די פערד דעם שווערען אקער-אייזען, שטום און שטיל געהט נאָך דער מענש טראכטענדיג זיינע מחשבות און אזוי שטיל לעגען זיך די גליבעס ערד ביים זייט פון אקער-אייזען. ס'ווערען ניט בעזונגען די קאָרען אָדער ווייץ-קערענדלאך, בער האלמענדיג זיי אין דער פריש צואקערטער און ווארימער ערד. ס'הערט ניט קיין געזאנג דער גרינער גראָז ווען ער שלייכט זיך ארויס פון דער ערד. אָהן געזאנג ווערען געשניטען די תבואות און געפיהרט אין שייער אריין; אָדער צו זיי ווערען אין פעלד געהראָשען — אלץ איינס, קאלטע שטומע דרעהען זיך ארום די מענשען דאביי. די היי ווערט געקאָשעט פון די לאַנקעס, געטריי-קענט, אין סטאָגעס צונויפגעשארט און קיין ליעד איז דאביי ניט געזונגען געוואָרען. און דער עפעל, בארנע, אָדער אפילו די נאָלדע-גע אפּעלסינען הענגען שטום אראָב צווישען די גרינע בלעטער און, אז די צייט קומט, פליקט מען זיי פון די בוימער, מען טריי-סעלט די צווייגען און שטום פאלען זיי אויף דער ערד; אין קאס-טענס פערפאקט מען זיי און ערגעץ ווייט, ווייט אין די גרויסע שטעט ווערען זיי אוועקגעשיקט און — ניט געזונגען האָט דער מענש דאביי. אפשר בלויז פון ממבעות געטראכט.

אומעטיג איז אין פעלד פון נאָרד אמעריקא ווייל ס'איז ניט צו זעהן די פרוי אין די פעלדער פון נאָרד אמעריקא. די פרוי האָט דאָ איהר אָרט אין קיך אָדער אין פאבריק אָבער ניט אין גאָטס געבענשמען פעלד. די ארבייט אין פעלד ווערט דאָ אין לאַנד געטאָן פון מאן, וואָס זיין מויל איז פער-לייגט מיט קיי-טאכאק. די פרוי ווייסט ניט פון אומנעהן מיט'ן סערפ אויפ'ן אקסעל און קוסען צווישען די תבואות אפשר וועט

פּרץ הירשביין

זיך צו איהר פון דעם גאַלדענעם זאנגען-ים איהר ליעבע בעווייזען. זי קומט ניט ארויס בעגינען אין פעלד צו פרעגען דעם וואונדער בלימעלע אויב איהר געליבטענס הארץ איז נאָך מיט איהר. זי טראָגט קיין מאָל ניט דעם שווערען בונט היי אויף איהר קאָפּ, געהענדיג געבויגען צום סטאג, וואו אויבען ווארט א יונג אויף איהר, פיהלענדיג די בליקען פון די יונגען ביים זייט וואָס פאלען אויף איהרע באַרוועמע מריט. ניט אין די קאַרנפעלדער שפיעלט זיך די ליעבע אויס און ניט צווישען די וויצענפעלדער קומט זי אויסזינגען איהר בעטריבט הארץ. פון שוועל ביז צום ראנד פון פעלד איז די ממשלה פון מאן. די גרינסען פאר'ן שטוב פער זעעט ער און, אז זיי ווערען צייטיג, רייסט ער זיי און טראָגט זיי אין שטוב אריין, צום ווייב, וואָס שטעהט ביים אויווען און היט די טעפלאך. דער מאן מעלקט די קוה און טראגט דעם שפעל מיך אין שטוב אריין. אין ז י י ממשלה ליגט דאָ די מוטער ערד און דאריבער איז אין פעלד אזוי אומעטיג פאר אונזערען א מענשען.

אָט דער פאס ערד, וואָס ציהט זיך אוועק צו דרום זייט פון לאנד, וואו קנעכטשאפט האָט געהערשט און איז נאָך אינגאנצען ניט פערשוואונדען, אין די וואטע-פעלדער, וואו דורך נעגער, איי ביגע קנעכט, איז די ארכייט געטאָן געוואָרען, דאָרטען איז נאָך די ליעד אינגאנצען ניט פערשטומט געוואָרען. מאן און פרו אבי נאָר שווארץ, זיינען פון דער בייטש געשמיסען געוואָרען, טאָג און נאכט ווי פערד דעם יאָך אינאיינעם געשלעפט — דאָרט איז די פאָלקס ליעד ווי א שעהנע בלום אין פעלד ארויסגטוואקסען. און וויילט איהר די אונשולדיג-ליכטיגע פאָלקס-ליעדער הערען, זוכט זיי צווישען יענע ליעדער, וואָס שטאמען פון יענעם דרום-פאס לאנד. געזונגען האָבען זיי אין פ ע ל ד שווארצע קנעכט און דער ווייסער, פרייער מענש, אין ש ט א ט פרוכט זיי אמאָל איבערזינגען, און נאריש און פרעמד קלינגט אין שטאָט די שטימע ליעד, וואָס איז אויסגעזונגען געוואָרען אין די שטימע אווענטען ביי

די ברעגעס פון דער מיסיסיפי. ווארום וואָס פאר טעם האָט אין שטאָט די ליעד, וואָס איז געבוירען געוואָרען פון מענשען, וואָס ווי קינדער קליינע זיינען זיי קינדיש, און זינגענדיג זיינען די טענער אויף די סטרונעס פון דער באַנטשאַט שטענדיג בעגלייט געוואָרען? די ליעדער האָט מען צינויפגענומען און אָבערדוקט, ארויסגעגעבען פאר דער שטאָט ווי א צייכען פון אלטע צייטען. מען פרובט זיי זינגען. אויף א שלעכטער פיאנא קלאפט נאָך אי-מיצער צו צום טאקט. אָבער אין פעלד וואו דער ווייסער מענש איז דער האר, דאָרט וועט איהר די ליעד פון פלאנצען און זעען זעל-טען, זעלמען ווען דערהערען.

כ'האָב צו ווינציג געלעבט אין ענגלאַנד כ'זאָל זייערע מנהנים און כאַראַקטער קענען משפּט'ן, אָבער מען זאָגט. אז זיי זיינען ניט קיין פּאָלק פון געזאנג און מוזיק. און אפשר דערפאר וואָס זיי זיינען געווען כמעט די ערשטע פון דער אַלטער וועלט, וואָס האָבען אָנגעהויבען אריינצולאָזען וואָרצלען טיעפע דאָ אין דער ערד פון דער נייער וועלט און האָבען די ערד בעהערשט, דאָריבער איז אין פעלד דאָ אזוי שטיל. און זיי זיינען אפשר שולדיג פאר וואָס די פרוי איז פון פעלד דערווייטערט; פאר וואָס די ליעבע וואוינט ניט אין פעלד.

ווארום אָנגעקומען זיינען צום ערשטען בראווע מענער, וואָס האָבען איבער פרעמדע ים'ען זיך געלאָזען זוכען גליק, זוכען א ניי לעבען און נייע וועלטען. זיי האָבען זיך די ערשטע מיט דער ערד בעקענט און שפעטער זי בעהערשט. ס'האָט דאָס נייע לאַנד און יונגע ערד זייער האַרץ געפאנגען און אָבערווענדט די מחשבות פון דער פרוי און דעם פערבאָטענעם וועג וואָס פיהרט צו איהרע פענסטער. ערשט שפעטער, שפעטער האָט מען ווייבער פאר זיך אויסגעשריבען פון דער אַלטער וועלט פונקט ווי מען האָט פאר זיך אויסגעשריבען זריעה פאר די פעלדער און וואפען פון דעם אינדיא-נער זיך צו בעשיצען.

דער ערשטער טראנספּאָרט ווייבער, ניינציג אין צאָהל, איז

צו די ברעגעס פון ווירדזשיניא אָנגעקומען פון ענגלאַנד אין יאָהר
טויזענט זעקס הונדערט ניינצען. א לאנגע צייט שוין פארביי.
כ'האָב אין ערגעץ געזעהען אויף אן אלטער גראוויר-צייכונג
ווי יענע ווייבער זיצען ביים ברעג ים אויף זייערע קאסמענס און
פעקלאך, דער פנים צום ווייטען ים געווענדעט און וויינען אין דער
שטיל. ביים זייט שמעהען געזונטע מענער, אויסגעפוצטע אין די
שעהנסטע קליידער און בעטראכטען די סחורה. שמייכלען און
קוסען איינס צום אנדערען. פון זיי האָט יעדערער זיך בעדארפט
אויסקלייבען א ווייב, כלומרשט, איהר פריהער געפעלען ווערען,
פאנגען איהר הארץ. און אז זי האָט בעוויליגט צו ווערען זיין
ווייב, האָט ער פאר איהר בעצאָהלט מיט טאבאק. דער יעמאָלדיי
גער פערמענען פון די קאָלאָניסטען, די פרוכט פון זייער פעלד און
וואָס איז געאנגען אנשטאָט גאָלד. אזוי האָט ער זיך מיט איהר
בעגענענט. ער האָט זי אוועקגעפיהרט צו זיך אין שטוב ארוין.
פון יעמאָלט אָן קאָכט זי די טעפלאך און ווארט דער מאן זאָל פאר
איהר מילך אָנמעלקען פון דער קוה, און אין שטוב אריינברענגען.
ערגעץ וואו אין פעלד טראָגט זיך נאָך אפשר, אום דער וויער
דער-קול פון דעם אינדיאנער'ס מעלאַנכאָלישע ליעד; ער האָט
אומעטיג פאר זיך געזונגען, געהענדיג מיט פיל און בויגען נאָך
די טריט פון די הירשען און ביזאנעס. דעם אינדיאנערס ליעד,
איהרע קלאנגען האָבען זיך אין דער שמאָטישער, פּרעכער גאסען
ליעד אריינגעקליבען און דאָרט איז זי פערשוועכט געוואָרען. אין
פעלד אָבער, אין די גענערען וואו זייערע שפורען זיינען נאָך
פריש — זייער ליעד איז שטום.

כ'האָב אמאָל אין ניו יאָרק אויסגעהערט א געזאנגס-קאָנצערט
פון א אינדיאנער פּרינצעסין. וויפיעל טרויער איז אין איהר
געזאנג געווען. וויפיעל הארצענס-וועה! ס'האָט זיך מיר אויס-
געדאכט. אז מיט טרויער ווערט דער רייכער זאל אָנגעפיהלט.
און די ווערטער אזוי קינדיש און דאָך אזוי טרויעריג. זי האָט
געזונגען פון ברייטען פעלד, פון ווייטען סטעפ און פון דער זון

וואָס געהט אויף. זי האָט געזונגען פון מאָרגענשטערען פון דעם טוי אויף די גראָזען און פון דעם אאיר וואָס וואקסט ביים ברעג טייך. זי האָט נאָכגעמאכט דעם זילבערנעם גערויש פון וואסער ביי די זייטען פון דער פלינקער קאנו. זי האָט געזונגען פון ליעד בע און הירשען-געיעג; פון דער זון וואָס פערנעהט און דעם שטערן פון אווענט.

און ווי האָבען זיך עס נאָר געקענט אזוי לאנגווייליגען מיינע שכנים? ווי אזוי האָבען עס די שטאָטישע לייט זיך נאָר געקענט וויצלען ביים ארויסגעהן פונ'ם רייכען זאאל, וואָס איז פאר מיר מיט אזא שווערען טרויער פול געוואָרען? ס'איז דאָך אמעריקא'ס ליעד! ס'איז דאָך אמעריקא'ס נשמה... ס'איז דאָך די ליעד פון דער פריירי און גרויסע אַזיערעס. ס'איז דאָך די ליעד וואָס האָט איהר געסט געהאט ביי די ברעגעס פון אלע טייכען דאָ אין לאַנד...

„די זון פערנעהט אין מערב זייט —

אזוי פערנעהט אונזער רוים...“

די ליעד פון אינדיאנער — די ליעד פון פעלד — שטארבט דאָ פונקט ווי עס שטארבען אויס די לעצטע פון די אינדיאנער שבטים, וואָס האָבען איבערגעגעבען די מוטער ערד צו דער וויי-סער ראסע.

* * *

*

אומעטיג איז אין שטאָט פאר אונזערען א מענשען דאָ. ניטא קיין געזאנג אין דער שטאָט פון נאָרד אמעריקא.

אין דער גרויסער שטאָט רויכערען פאבריקען און רוישען מא-שינען; לויפען באהענען איבער'ן קאָפּ און דער לעבענס-טאקט איז ניט מיט געזאנג בעגלייט. צו האסטניג איז דאָ דאָס לעבען. האסטניג פערנעהט דער טאָג; שנעל פערשווינדט דאָס לעבען, דער אָטעם פערשלאָגען אין דעם שטענדיגען געיעג נאָכ'ן קלאנג פון קאלטען מעטאל. און, אז מען כאפט אָב דעם אָטעם ווערט דער געדאנק פערנומען מיט דעם פרעמדען מאָרגען אָבער ניט מיט דער שעה

פון זיסער רוה. קינדער פון דער אלטער וועלט, וואָס ווי זינג-פויגעל האָט שטענדיג זייער ליעד געקלונגען ביי זיך אין דער היים יעדערער אין זיין לאַנד — דאָ, דעם ים אריבערקומענדיג, ווערט דאָס ליעד אנטשוויגען.

דער איטאליענער, וואָס פון שלאָף, דאכט זיך צומאָל, זינגט ער ביי זיך אין דער היים, קומט ער אריבער אהער צו ברוקירען די גאסען פון די גרויסע שטעט אין נאָרד אמעריקא. אָדער צו גראָד בען די וועגען פאר די אונטערגרונד-באהנען, אָדער ווען ער ווערט אין די טינען פערפיהרט — זיין ליעד ווערט פערגעסען. דאָ אין אמעריקא קענט איהר בלויז הערען זיין גרילצי-גען שרייען; דאָ קנאקט די שפראך טרוקען אונטער'ן צונג פון די קע איטאליענערינס. איהר הערט דאָ דעם איטאליענערס שרייענדיגען געשפּרעך און איהר מיינט, ער געהערט צו א פּאָלק, וואָס געזאנג איז איהם פרעמד. אויפ'ן שיף, פערלאָזענדיג זיין פּאָטער-לאַנד, דאָרט זינגט ער אלע זיינע ליעדער צום לעצטען מאָל אויס. אויף די כוואליעס פון בייזען, כמורנעם אטלאַנטיק ווערט זייער ליעד פון פריהמאָרגען ביז שפעט אין דער נאכט ניט פערשטומט. זינגען מיט פערמאכטע אויגען און זינגענדיג לאָזט מען זיך אין א הפּקר-טאנץ ארויס. ביז צום שוועל פון נייעם לאַנד שאלט נאָך די ליעד און דערנאָך — ווערט זי שטום, די פרייע ליעד.

און אזוי זיינען די לעבענס-לוסטניגע שפּאניער. נעהמען מיט זיך אין וועג אריין זייערען וויין און זיסע הארציגע ליעדער, ציטב-לען אויפ'ן פייקעל, קנאקען מיט די פינגער, זינגען און טאנצען, טאנצען און זינגען ביז צום ברעג פון נייעם לאַנד, ביז צו דער גרוי-סער, שטאָלענער ריעזען-שטאָט. דער וויין איז אויסגעטרונקען און די לעצטע ליעד אויסגעזונגען.

און דער זינג און מיידעל פון די גרינע דינעפער ברעגעס וואו אין פריהלינג צערטעלט זיך דער איידעלער לאַנדיש-בלימעל, אדער ביי די זאמאָריגע ברעגעס פון דער בלאַסליך פער'חלומ'טער ווייב-סעל, וואו ס'וויגט זיך א ווערבע איבער איהר אייגענעם שאַטען;

קינדער פון יענע טרעגעס, וואָס פון פריהמאַרגען ביז אין דער נאכט אריין טראָגען זיך זייערע לייערער איבער די פעלדער, וואָס זינגענדיג ווערען זיי ווי יענער סאָלאָוויי, וואָס מיט פערמאכטע אויגען אין דעם דעמבען-קוסט פערגעסט ער זיך און צוגיסט זיינע מרילען אזש די קוסטעס ציטערען. — —

אַט די יונגע יוגענדס-לייערער מיט בענקשאפט פול, וואָס פיהלען אָן די הערצער ביי די קינדער פון רוסלאַנד, הוילען און או-קרייאַינע — וואָס ווערט פון זיי דאָ אין דעם נייעם לאַנד, אין דער נייער היים? האָט נאָר דער ווינט זייער וועג מיט שטויב פערטראָגען, האָט נאָר דער מזל זיי פון זייער היים ארויסגעריסען, ווי נאָר זייער היימיש פעלד איז פון זייער בליק פערשוואַנדען געוואָרען — מיט די שטומע טרערען פון די אויגען איז די לייער פערשטומט געוואָרען.

און אונזער אידיש לייער, וואָס ווערט זעלטען אין כאָר גע-זונגען; די לייער פון דעם עלענדען הארץ און פערליעבטער, פער-בענקטער נשמה, וואָס ציהט זיך אין די זומער טעג דורך די אָפענע פענסטער מיט ווייסע פארהאנגלאַך פעהאנגען און ביינאכט פון די פרויזבעס, וואָס זענען אין דער זומערנאכט בעהאלטען... דער נגון אָהן ווערטער וואָס קלייבט זיך פון בית מחרש-געסעל ארויס אין די גרויע בעגינענס, אין די ווינטערדיגע פראַסטיגע טעג און דורך זומערדיגע נעכט — שטום ווערט די לייער און שטארבט, ווי עס שטארבען פערלאנגען און יוגענד-הלומות ביים פערלאָזען די היימישע שטעטעל.

אַט די אלע יונגע קוואלען פון די יונגע הערצער פון וואנען ס'האָט די היימישע לייער געקוואַלען ווערען דאָ מיט זאמד פער-טראָגען. די לייער איז געשטאַרבען. די לייער איז פערדאַרבען. עס טרעפט נאָך אמאָל ערגעץ וואו אין אַ ענגען פערוואָרפער-נעם שאפּ וואו ס'האָט נאָך זיין היימישען אויסזעהען דער בעל הבית ניט פערלאָרען — דאָרט זיצען יונגע הערצער און וועלען און וועלענדיג רייסט זיך נאָך צומאָל אן אַבגעריסענער קלאנג

ארויס און ווערט פערטויבט פון דער מאשין'ס זשומען...

„ס'געהט די זון ארום וואלד ארום

און קען אין וואלד ניט אריין“...

קלינגט ווי פון ווייטע צייטען די ליעד פון ווייטען, ווייט'ן
רוסלאנד, וואָס איז דאָרט אין פעלד געוואקסען אינאיינעם מיט
די קערענלאך פערועטע אין דער אַרימער, זאמדיגער ערד.

„אהיים ציהט מיך ווי מיט צוואנגען,

אוי, אהיים איז מײן געפיהל“...

זינגט ווי פאר זיך א אידישע טאָכטער ווען איהרע פינגער
בעגלייטען דעם ווייסען ליווענט צו דער נאָדעל פון שטעפֿ-מאשין..

עס טרעפט, איהר זיצט אמאָל אין אויער איינזאמען צימער
אין א גרויסען האַטעל, אין א גרויסער שטאָט, וואו מיט פרעמד-
קייט קוקט פון אלע ווינקעלעך ארויס, קענט איהר אמאָל הערען
אויף יענער זייט טיר אונבעקאנטע טרוים, אָבער די טרוים זיינען
בעגלייט פון אָבעריסענע קלאנגען פון א ווייטער און דאָך נאָהענ-
טער ליעד:

„ס'מעלקט די קוח די שעחנע מיידעל

און איהר אינגעל שמעהט האביי“.

דאָס זיינען שלאַנקע טעכטער פון פוילען, וואָס זיינען קיין
אמעריקא פערפיהרט געוואָרען נאָך איידער זייער שטאָלץ אין
הארצען האָט אויפגעבליהט און זיי ראמען דאָ די צימערען פון
אונבעקאנטע געסט און זיי פערנעהמען עס די שמיכלען פון די
פרעמדע און ניט איידעלע געסט.

— וואָס זינגסטו אועלכעס? — פרעגט איהר א גאסט אויף
ענגליש.

— אָ, דאָס זינג איך אַ ליעד פון דער היים, — ענטפערט
זי מיט א קאָקעטישער רויסקייט אין פּנים, אין אַן ענגליש, וואָס
איז פון פויליש צובראכען.

— בענקט זיך דיר אהיים?

— ניט אזוי שטארק; אין אמעריקא איז גוט...

מאכט זיך א גאסט, וואָס קען איהר לאַנד, א קינד פון איהר
לאַנד, וואָס פערשטעהט איהר שפראך און פרעגט אין איהר איי-
גענער שפראך:

— ווי לאַנג פון דער היים, קינדעשו?

— פינף יאָהר מיין פאן.

— און האָסטו נאָך די לידער פון דער היים ניט פערגעסען?

— ווי קען מען גאָר די הימישע לידער פערגעסען? —

ענטפערט זי טרויעריג אין פויליש פון ענג-
ליש צובראכען; און טרויעריג, פערטרערט קלינגט איהר
קול... אן אויסדרוק פון צער אויפ'ן פנים..

גרוי איז דאָס לעבען אָהן געזאנג. וויסט איז דאָס הארץ אָהן
דעם הימישען ליעד.

אומעטיג, אומעטיג אין די פעלדער פון נאָרד אמעריקא.

און ניט נאָר מיר אליין איז דאָרט אומעטיג. דאכט מיר, אן

די פעלדער, גלייך ווי איה, בענקען נאָך לידער און געזאנג...

דער סוד פון לעבען

איך בין דאָ ניט געווען אויף די בית-עולם'ס פון אנדערע נאָ-
ציאָנען, וואָס זיינען אהער אָנגעקומען פון דער אלטער וועלט.
כ'ווייס ניט ווי זייערע אייביגע ערטער זענען איינגעטיילט און צו-
מאָסטען.

א פאָר מאָל אָבער בין איך געווען אויף אונזער אייגענעם
בית-עולם דאָ און דאָרטען און, אומגעהענדיג צווישען די סברים-
שורות, האָט זיך פאר מיר אבגעריקט דער פאָרהאנג צו דער נשמה
פון אונזערע אהער אריבערגעקומענע פון דער אלטער היים. און
אין ניו-יאָרק, אויף דער אנדערער זייט פון מזרח-טייך, דאָרטען
ציהען זיי זיך אוועק אויף מיילען און מיילען אָט די פערשידענע